

ન્યુઝ ઓફ ગાંધીનગર

NEWS OF GANDHINAGAR

(Daily)


દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 & Issue No. 24 & Date: 13.11.2023, Monday & Page :04 &Rs. 1.00/- &Annual Rs. 351/-

અમદાવાદમાં પ્રદૂષણમાં ધરખમ વધારો, કઠવાડમાં AQI રપ૦ને પાર



અમદાવાદ, તા. ૧૨ અમદાવાદમાં આજે દિવાળીના તહેવારની ઉજવણી થઈ રહી છે, તો આજથી ફટકડા ફોડવાની પણ શરૂઆત થઈ ગઈ છે, ત્યારે તહેવાર ટાણે શહેરના ઘણા વિસ્તારોમાં પ્રદૂષણના સ્તરમાં ચિંતાજનક વધારો થયો છે. અમદાવાદમાં બપોર સુધીમાં એર ક્વોલિટી ઈન્ડેક્સ (છઠ્ઠી) ૧૮૭ પર પહોંચી ગયો છે. દિવાળીના તહેવારોની શરૂઆત થતાં જ અમદાવાદમાં

હવાનું પ્રદૂષણ વધુને વધુ વકરી રહ્યું છે. હવામાં ઝેરી રજકણોની માત્રા વધતા અમદાવાદ શહેર જાણે ગેસ ચેમ્બરમાં ફેરવાઈ રહ્યું છે. હવાની ગુણવત્તા વધુ નબળી બનતાં દમ-શ્વાસના રોગીઓ માટે તો શ્વાસ લેવો મુશ્કેલ બન્યો છે. કેમકે, શહેરનો એર ક્વોલિટી ઈન્ડેક્સનો આંક ૧૮૫ સુધી પહોંચી ચૂક્યો છે. ચિંતાજનક બાબત તો એ રહી કે, નવેમ્બર માસમાં બધાય દિવસો અમદાવાદ શહેરની હવા ઝેરી રહી હતી. અમદાવાદ પણ જાણે દિલ્હીના માર્ગે હોય તેવું પ્રસ્થાપિત થઈ રહ્યું છે. એજન્સી ટૂંકે હના ડેટા મુજબ અમદાવાદમાં આજે એર ક્વોલિટી ઈન્ડેક્સ બપોર સુધીમાં ૧૮૫ પર પહોંચી ગયો છે, જ્યારે બોડકદેવ ૧૮૦, ચાંદખેડા ૧૩૫, ચોટીલા ૧૭૭, સીપી નગર-એક ૧૭૩, ઘુમા ૧૭૭, ગ્યાસપુર ૧૮૩, કઠવાડા ૨૫૭, મણિનગર ૨૧૭, જીઆઈસી ફેઝ-ફોર ૨૫૦, રખિયાલ ૧૮૭, રામદેવ

નગર ૧૭૭, બોપલ ૧૭૭, સેટેલાઈટ ૧૭૭, શાહિબાગ ૧૮૭, સરદાર વલ્લભભાઈ પટેલ સ્ટેડિયમ ૧૮૦, સોનીની ચાલી ૧૮૭, દક્ષિણ બોપલ ૧૭૭, એરપોર્ટ હાંસોલ ૧૫૭, તુલસીનગર ૧૭૦, ઉસ્માનપુરા ૧૮૩, વસંતનગર ૧૬૦ છઠ્ઠી નોંધાયો છે. અમદાવાદીઓ માટે ચિંતાનો વિષય બન્યો છે. આજે પણ અમદાવાદ શહેરનો એર ક્વોલિટી ઈન્ડેક્સ ૧૬૬ સુધી પહોંચ્યો

હતો. હવામાં ઝેરી રજકણોની માત્રા વધતાં શરદી, ખાંસી ઉપરાંત બ્રોન્કાઈટીસના કેસોમાં વધારો થયો છે. સાથે સાથે જેમને કોરોના થયો હોય તેવા લોકો માટે હવાનું વધતું પ્રદૂષણ જોખમી પુરવાર થઈ શકે છે કેમકે, આ દર્દીઓ શ્વાસ સુધ્ધાં લઈ શકતા નથી પરિણામે તેમને આઈસીયુમાં સારવાર આપવી પડે છે. દિવાળીના પ્રારંભના જ દિવસોમાં એર ક્વોલિટી ઈન્ડેક્સચિંતાજનક હદે વધ્યો છે.

વહેલી સવારે ધુમ્મસ સાથે હવાનું પ્રદૂષણ એટલી હદે વધે છે કે, એર ક્વોલિટી ઈન્ડેક્સ ૨૦૦ના આંકડાના પાર કરી જાય છે. પ્રદૂષણ ઓક્ટી ફેક્ટરી- કારખાના ઉપરાંત વાહનાનો ધુમાડાની સાથે સાથે હવે ફટકડાંને લીધે હવાનું પ્રદૂષણ વધી રહ્યું છે. આગામી બે ત્રણ દિવસ સુધી હવાનું પ્રદૂષણ ગંભીર સ્થિતિએ જ રહેશે તેવું અનુમાન છે. અત્યારે તો અમદાવાદનીય દિલ્હી જેવી સ્થિતિ થઈ છે.

અરવલ્લીમાં ફૂડ એન્ડ ડ્રગ્સ વિભાગે આંખો બંધ કરી : કાજુ કતરીના નામે કાજુ સાથે સીંગદાણાની પેસ્ટનો બેફામ ઉપયોગ



દેશભરમાં દીપાવલીનો તહેવાર શરૂ થઈ ગયો છે. આ અવસરે પૂજાની સાથે ઘરને શણગારવાની અને એકબીજાનું મોં મીઠું કરાવવાની પ્રથા ઘણી જૂની છે. દિવાળી તહેવારમાં મીઠાઈ-ફરસાણમાં ભારે મિલાવટ થઈ રહી છે ફૂડ એન્ડ ડ્રગ્સ વિભાગની નિષ્ફળતાના પગલે ભેળસેળીયા માફિયાઓને છુટ્ટોદોર મળી ગયો હોય તેવી સ્થિતિ પ્રવર્તી રહી છે મોડાસા શહેર સહીત અરવલ્લી

★ કાજુ કતરીમાં કાજુના નામે સીંગદાણાના અને ચાંદીની વરખના બદલે એલ્યુમિનિયમની વરખના પૈસા ખંખેરતા લેભાગુ વેપારીઓ ★

★ કાજુ કતરી કે અન્ય મીઠાઈઓ ખરીદી કર્યા બાદ વેપારી પાસે પાકુ બિલ માંગો જેથી કરી ભેળસેળીયા વેપારીઓમાં ડર રહે...!! ★

માંગ પ્રબળ બની છે કાજુ કતરી પર ચાંદીની વરખ પણ ડુપ્લીકેટ લગાવવામાં આવતા કેન્સર અને ચામડીના રોગને આમંત્રણ આપી રહી છે મોડાસા શહેર સહીત અરવલ્લી જિલ્લામાં દિવાળી પર્વમાં મીઠાઈ-ફરસાણનું ધૂમ વેચાણ થઈ રહ્યું છે ત્યારે બજારમાં મોટા પ્રમાણમાં હલકી ક્ષાની મીઠાઈ-ફરસાણ ઠલવાઈ હોવાની સાથે ભોળી પ્રજાને લેભાગુ વેપારીઓ સ્વાસ્થ્ય સાથે ચેડાં કરવાની સાથે છેતરપિંડી કરી રહ્યા છે મોડાસા શહેરમાં ઠેર ઠેર કાજુ કતરી વેચાણ થઈ રહ્યું છે કાજુ ૮૦૦ રૂપિયે કિલો બજારમાં મળી રહ્યા હોવાની સામે સીંગદાણાનો કિલોનો ભાવ ૨૦૦ રૂપિયાની આસપાસ હોવાથી કાજુ

દિવાળીના તહેવારો પર પોલીસ તંત્રની બેદરકારીને કારણે ટ્રાફિકની અવ્યવસ્થા સર્જઈ

દિવાળીના તહેવારો નિમિત્તે મોડાસા શહેરના વિસ્તારોમાં લોકોની ખરીદી માટે ભારે ભીડ ઉમટી પડેલ રેડીમેડ કપડા ચંપલ ભુટ દારૂખાનુનુ ઘર સજાવટની ચીજ વસ્તુઓની દુકાનો પર ભારે ભીડ જોવા મળતી હતી બજારના રસ્તા પર બંને બાજુએ લારીઓ વાળાઓએ દબાણ કરતા લોકોને રોડ પર ચાલવું મુશ્કેલ બનેલ પોલીસ તંત્રની બેદરકારીને કારણે ટ્રાફિક નિયમન બિલકુલ અસ્તવ્યસ્ત થયેલ જેના કારણે નાના બાળકો તેમજ વૃદ્ધ અશક્તલોકોને ચાલવામાં અને ખરીદી કરવામાં ભારે પરેશાની વેઠવી પડેલ



રૂ. ૨૮ લાખના મુદ્દામાલ સાથે સિદ્ધપુરના ધારેવાડાથી ૮ લાખનું બિનવારસી હેરોઈન ઝડપાયું

પાટણ, તા. ૧૨ દિવાળીના તહેવારને લઈ પોલીસ સતત પેટ્રોલિંગ અને સુરક્ષાને કારણે અલગ-અલગ વિસ્તારોમાં ફરજ બજાવી રહી છે. આ દરમિયાન હવે પોલીસે પાટણના સિદ્ધપુરમાં એક લક્કરી બસમાંથી રૂપિયા ૮ લાખનું બિનવારસી હેરોઈન પોલીસે જપ્ત કર્યું છે. વિગતો મુજબ રાજસ્થાનથી અમદાવાદ આવતી લક્કરી બસમાંથી હેરોઈન ઝડપાયું છે. પાટણમાં ૮ માસમાં ત્રીજી વખત ડ્રગ્સનો જથ્થો ઝડપાયો છે. આ તરફ પોલીસે હવે આ મામલે વધુ તપાસ હાથ ધરી છે. પાટણ જિલ્લાના સિદ્ધપુરમાં પોલીસે બિનવારસી હેરોઈનનો જથ્થો ઝડપી પાડ્યો છે. વિગતો મુજબ પોલીસની ટીમ તહેવારોને લઈ ચેકિંગમાં હતી.

ગાંધીનગરનાં મહુન્દ્રા પાટીયા નજીક રોડ કોસ કરતાં શ્રમજીવીનું બાઈકની ટક્કરથી મોત, ઘરે દિવાળીની મીઠાઈની જગ્યાએ સ્વજનની લાશ પહોંચી

ગાંધીનગરનાં મહુન્દ્રા પાટીયા નજીક કોસ કરતાં શ્રમજીવીનું ગઈકાલે કાળી ચૌદશની મોડી સાંજે બાઈકની ટક્કરથી ગંભીર ઈજાઓ થવાથી ટૂંકી સારવાર દરમિયાન મોત નિપજ્યું છે. આ અંગે ચીલોડા પોલીસે અકસ્માતે મોતનો ગુનો દાખલ કરીને કાર્યવાહી હાથ ધરી છે. દિવસ દરમિયાન મજૂરી કર્યા પછી પરિવાર માટે મીઠાઈની ખરીદી કરવા શ્રમજીવી રોડ કોસ કરી રહ્યો હતો. ત્યારે ઘરે મીઠાઈની જગ્યાએ સ્વજનની લાશ પહોંચતા પરિવારમાં માતમ



છવાઈ ગયો હતો. ગઈકાલે કાળી ચૌદશની મોડી સાંજે માર્ગ અકસ્માત આ બનાવમાં શ્રમજીવીને કાળ ભરખી ગયાની

ફરિયાદ પોલીસ ચોપડે નોંધવામાં આવી છે. સાબરકાંઠાનાં સુપડ માતાવાસ ખાતે રહેતા દશરથજી કાંતિજી ડાભી ખેતી કરી પરીવારનું ગુજરાને ચલાવે છે. ગઈકાલે સવારના સાડા અગિયાર વાગ્યાના અરસામાં તેઓ તેમના ગામના લોકોની સાથે બોલેરો પીકઅપ ગાડીમાં શાકભાજી ભરી અમદાવાદ ખાતે કમોડ શાકમાર્કેટમાં શાકભાજી વેચવા અર્થે ગયા હતા. જ્યાં શાકભાજી વેચી બપોરના ચારેક વાગે ઘરે સુપડ ગામ ખાતે જવા માટે નિકળ્યા હતા અને રસ્તામાં છ વાગ્યાના સુમારે બોલેરો પીકઅપ ગાડી લઈ મોટા ચિલોડાથી હિંમતનગર જતા હાઈવે રોડ ઉપર મહુન્દ્રા પાટીયા જિજ નજીક પહોંચ્યા હતા. ત્યારે હાઈવે રોડ પર એક મીઠાઈની દુકાન જોઈને બધા ઉભા રહ્યા હતા. દિવાળી નિમિત્તે મીઠાઈની ખરીદી કરવા ગાડીનો ડ્રાઈવર અને દશરથજીનો ભાણિયો ખોડસિંહ મહેન્દ્રસિંહ રાઠોડ ગાડીમાંથી નીચે ઉતરી સામેના રોડ પરની દુકાને જઈ રહ્યા હતા.

RNI NO.: GUJGUJ/2014/59295

ન્યુઝ ઓફ ગાંધીનગર

NEWS OF GANDHINAGAR (Daily) દૈનિક

સંવત ૨૦૮૦ સને ૨૦૨૩-૨૪ જન ફરિયાદ સાપ્તાહિક

HAPPY NEW YEAR

Editor : Pradip Raval Managing Editor : Minaxi Raval

Editorial Chief : Aum Raval International Promoter (U.K.) : Pooja Raval

Janfariyadnews

ન્યુઝ ઓફ ગાંધીનગર
ન્યુઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO-158

નામ: પાલજીભાઈ વી રાઠોડ 'પ્રેમ'
વતન: સુરેન્દ્રનગર
વિષય: દીવાળી
પ્રકાર : પદ્ય (બાલગીત)
શીર્ષક: ફટાકડાં

સસ્સારાણા, સસ્સારાણા
ચાલો જોવા જઈએ જી!
પ્રાણીઓ સૌ ભેગા મળી,
કેવાં ફટાકડાં ફોડેજી!

હવાઈ કુલજરને ટેટા લાવે,
લાવે ભીત ભડાકાજી,
લવિંગયાની લુમો લાવે,
રંગબેરંગી બપોરિયાજી!

બંદૂકડીને કુલ્લીની ડબ્બી,
ચકલી ટેટાને ચકરડીજી,
સુતળી બોમ્બને રોકેટ લાવે,
લક્ષ્મી ટેટા લાવેજી!

બાહુબલી સ્પાઈડરમેન,
છોટા ભીમને સુપરમેનજી,
જાત-જાતના ભાત-ભાતના,
નાનેરાના બહુ પ્યારા જી!

આસોપાલવના તોરણીયા,
ઘરને શણગારેજી,
લાલ પીળા ભૂરા કંઈ રંગો,
રંગોળી સુંદર પુરેજી!

લાડું મીઠાઈને મેવા લાવે,
ભેગાં મળી આરોગેજી,
નૂતન વર્ષની આશા જગાવે,
રાગ-દ્વેષ મિટાવેજી!

નાના મોટા સૌ ભેગા મળી,
સાલ મુબારક કે'તાજી,
'પ્રેમ' પર્વ સૌ સાથે ઉજવો,
સ્નેહ પૂર્વક રહોજી!

★NOG SS No. : 0141★

★વિષય : "શુભેચ્છા સંદેશ"★
★શીર્ષક : નૂતન વર્ષ પર શુભેચ્છાઓ!★
★શબ્દો : ૩૪૭★
★શુભેચ્છક : રસિકભાઈ વી પરમાર "રવ"

પ્રિય સ્નેહીજનો,
પૂરા થતા વર્ષના છેલ્લા પાંચ દિવસ અને નવા વર્ષના પ્રથમ બે દિવસ એમ કુલ સાત તહેવારોનું સમમંડળ એટલે "રમા એકાદશી, વાક બારસ, ધન તેરસ, કાળી ચૌદશ, દીપાવલી, નૂતનવર્ષ અને ભાઈ બીજી"! આપ સૌને આ તમામ પવિત્ર દિવસો કલ્યાણકારી બની રહો, એવી શુભ કામનાઓ!

એક નીડર વર્તમાનપત્ર ચલાવવું અને દેશવિદેશમાં નામના પ્રાપ્ત કરવી, કંઈ નાનું સુનું કામ નથી. અથાગ

પ્રયત્ન, નિષ્ઠા, હિંમત અને નીરક્ષીર વિવેક જોઈએ. ભાતીગળ સમાચારો, નીતનવી શોધો, વિચક્ષણ બનાવોની સાથે સાહિત્યને લગતી રચનાઓ પ્રકાશિત કરી નવાસવા લેખક, કવિઓ, રચનાકારોને પ્રોત્સાહન આપવાનું નિસ્વાર્થ કાર્ય કોઈક "દૈનિકો" જ કરે છે.

ગાંધીનગરથી પ્રકાશિત થતાં "ન્યુઝ ઓફ ગાંધીનગર" અને "જન ફરિયાદ" વર્તમાનપત્ર દ્વારા તંત્રીશ્રી પ્રદીપભાઈ રાવલ, મીનાક્ષીબેન રાવલ, પરદેશનું કામકાજ સંભાળતા શ્રી કૌશિકભાઈ શાહ, અને એમની ટીમના શ્રીમતી વિભૂતિબેન દેસાઈ, સંપાદકો, પત્રકારો, અન્ય કર્મચારીગણ વગેરે સૌ, આગળ કહું તે પ્રમાણેનું એવુંજ સરાહનીય કામ કરી રહ્યા છે. તેઓ સૌના શ્રેષ્ઠ પ્રયત્નો થકી, દેશવિદેશમાં અત્યારે તેમને ચાર લાખથી વધારે વાચકોનો વિશ્વાસ સંપાદન થયો છે.

હું પાછલા એક વર્ષથી "ન્યુઝ ઓફ ગાંધીનગર" અને "જન ફરિયાદ" સાથે લેખન પ્રવૃત્તિથી સંકળાયેલો છું. મારી વાર્તા, કાવ્ય, હાઈકુ, લેખ, નિબંધ, સ્મરણો વગેરે જેવી, ઘણી રચનાઓ અવાર નવાર પ્રકાશિત કરીને, તેમણે મને બહુ પ્રોત્સાહન પૂરું પાડ્યું છે. હું મારી અભિવ્યક્તિ સરસ રીતે કરી શકું છું.

આપણે દીપાવલી પર્વની હારમાળામાં, એટલા બધા ઓતપ્રોત થઈ જઈએ છીએ કે ઘણા કામો, વિસારે પડી જાય છે. ખાસ કરીને અંગત વ્યક્તિઓને મળી શુભેચ્છાઓ આપવાની રહી જાય છે.

વિક્રમ સંવત તરીકે ઓળખવામાં આવતું આપણા ગુજરાતીઓનું નવું વર્ષ, કારતક સુદ એકમથી શરૂ થાય છે, આગામી તારીખ ૧૪મી નવેમ્બર, મંગળવાર ૨૦૨૩ના દિવસે વિક્રમ સંવત ૨૦૮૦ નવું વર્ષ શરૂ થવા જઈ રહ્યું છે તે પ્રસંગે.....

આ વિક્રમ સંવત ૨૦૮૦ના નવા વર્ષે "ન્યુઝ ઓફ ગાંધીનગર" અને "જન ફરિયાદ" તથા તેમની ટીમને અભિનંદન આપતાં અઢળક શુભેચ્છાઓ પાઠવું છું. નૂતનવર્ષ ખુબ સ્મરણીય બની રહે! સાચી દિશાના પ્રયત્નો દ્વારા નવી ક્ષિતિજો સર કરે, બહોળો વાયકગણ પ્રાપ્ત થાય, અમારા જેવા નવા ઉભરતા કવિ, લેખકોને સરસ પ્રોત્સાહન મળે અને ખાસ : "સમાજના પ્રહરી" તરીકેની શ્રેષ્ઠ ફરજ નિભાવે!!!!

★રસિકભાઈ વી પરમાર "રવ" વસાઈ-ફિંચાલ (પાટણ, ઉ.ગુ.)★

★NOG SS NO:153

વિષય: "દિવાળી" શીર્ષક: "...તે દિવાળી"
પ્રકાર: પદ્ય. શબ્દો: ૧૩૬
લેખકનું નામ: જિતેન્દ્ર શાહ. સોનાં નાં સપનાં સજાવે તે દિવાળી,
નવાં નવાં અરમાન જગાવે તે દિવાળી,
હુદય માં નવા-નવાં સ્પંદનો દોડાવે તે દિવાળી,
આશા નાં નવાં દિપ પ્રગટાવે તે દિવાળી, સુખ-ચેન નાં શ્વાસ લેવડાવે તે દિવાળી,
જુનાં સંબંધો ને તાજાં કરાવે તે દિવાળી,
નવાં સંબંધો ની કંઠી બંધાવે તે દિવાળી,
ભાઈ-બહેન ને મિલાવે તે દિવાળી,
જુનાં વેશ બદલવાં નવાં પહેરવેશ ઘર માં આવે તે દિવાળી,
અષાઢ ની જેમ આસો માં વાદળ માં ફટાકડાં નાં અવાજ થી ગડગડાટ કરાવે તે દિવાળી,
આપણી જોડે સંકળાયેલ બોનશ ની આશા રાખે તે દિવાળી,
ઘી માં તરબોળ જુદી-જુદી મિઠાઈ ઓ ખવડાવે તે દિવાળી,
તેલ માં તળેલ મઠીયાં અને ઘી માં તળેલ સુંવાળી ખવડાવે તે દિવાળી,
રુપેરી રાત ને સોને થી મઢાવે ને હીરા થી જડાવે તે દિવાળી,
જુનાં વર્ષ ને નવાં વર્ષ માં પલટાવે તે દિવાળી.

★NOG SS No. -160

નામ : રશ્મિકા અમીન 'રશ્મિ'
વતન : અમદાવાદ
પ્રકાર : પદ્ય
વિષય : દિવાળીની શુભેચ્છા
સંખ્યા : ૧૩૧
આજ દિવાળી કાલ દીવાળી મારે મન હરરોજ દીવાળી..

આશાઓની વાટ બનાવો
લાગણીઓને ધીમાં નવડાવો
મનમંદિરીએ મંગલ દીપ પ્રગટાવો..

સંતોષનું તોરણ સજાવો
શાંતિ કેરા ભજનીયા અંતરમાં ગવડાવો
કુમકુમ અક્ષતથી શુભ દિપાવલીને વધાવો..

હર હેયે આવી હોય દિવાળી
એવી અભિલાષા સંગ સૌની મંગલમય રહે દિવાળી..

★NOG SS NO:152★
ન્યુઝ ઓફ ગાંધીનગર તરફથી ચાલતી સાહિત્ય સરિતાની આ સરવાણી અનેક લોકોને લખવાની પ્રેરણા આપે છે પોતાના ફોટો સાથે ન્યુઝ પેપરમાં પોતાનું લખાણ આવવું એ બહુ મોટી વાત કહેવાય તેના માટે જેટલો આભાર માનીએ એ ઓછો પડે પ્રદીપભાઈ મીનાક્ષી બેન અને આખી ટીમને મારા વતી ખૂબ ખૂબ શુભેચ્છા આ સરિતા એક લાંબી નદીની જેમ વહ્યા કરે તેવી દિલથી શુભેચ્છા....

નયના પટેલ..વડોદરા
★NOG SS No. - 152★
વિષય - સ્નેહની સરવાણી
પ્રકાર - પદ્ય ગઝલ
શીર્ષક - સ્નેહનો પ્રવાસ...
શબ્દો - ૮૫

આ આપણા પગલાં બધા જીવન તણો સારાંશ છે.
ને, આપણી અંદર અજાયબ આપણું આકાશ છે.

બસ આપણું છે એક મુજ વિભાવના જીવન તણી,
આ જીવન બસ લાગણી સહ જીવવા પ્રયાસ છે.

છે સાવ સુકું ઘાસ તો પણ ક્યાંક કૂંપળ ફૂટશે,
જોજો જરા એ આંખમાં પણ ભાવની ભીનાશ છે.

દેખાય છે અજવાસ પણ તારા વગર આભાસ છે,
જ્યાં જ્યાં તમારી હાજરી હો ત્યાં બધે ઉજાશ છે.

આપી શકો તો આપજો બસ હાસ્ય દુઃખી આંખમાં,
જીવન સફર બસ બે ઘડીનો સ્નેહનો પ્રવાસ છે.

જો હોઈ મન મેલાં અગર જીવન તણી કાળાશ છે.
માણસ મહી દેખાય દુશ્મન બસ પછી વિનાશ છે.

દિલીપ ધોળકિયા, "શ્યામ"
જૂનાગઢ.

★NOG SSN 0089

વિષય સ્નેહની સરવાણી
ગદ્ય
શીર્ષક જીવનની ચાવી
પ્રવિણા કડકિઆ

આ સ્નેહની સરવાણીનું ઉગમ સ્થાન છે. મુઠ્ઠી જેવું અંગ. નથી વર્ષાની હેલી કે નથી ગગન ચૂમતા ઊંચા શિખરો. આ સરવાણી કદી સૂકાય નહીં તેનું ધ્યાન રહે. સ્નેહ જીવનમાં મધુરતા ફેલાવે છે. જીવન જીવવા જેવું બનાવે છે. જો તેમાં ખટાશ કે કડવાશ પ્રવેશે તો પરિણામ મનગમતું નહીં આવે. જ્યારે જીવનમાં ચડતી કે પડતી આવે ત્યારે સરવાણી સૂકાતી હોય એવો ભાસ થાય છે. આભાર - નિહારીકા રવિયા હકીકતમાં સરવાણી સૂકાતી નથી માત્ર વિચારસરણીને આંચકો લાગે છે. જેને કારણે જીવનમાં નિરાશા જણાય છે. દરેક પાસા અવળાં પડતાં

હોય તેવો અનુભવ થાય છે. તેવા સમયે કાળા ચશ્મા ન પહેરતા માત્રા સાફ કરવા.

યાદ છે એક બહેન પાડોશીને ગંદા કાચ માટે ફૂડ માનતા હતાં. સત્ય તો એ હાલુકું એમની પોતાની બારી પર ડાઘ હતા. સ્નેહનું પણ એવું કંઈક છે. નદી ખાડા, ટેકરા, પર્વત, જંગલમાંથી પસાર થઈ સાગરમાં વિલિન થાય છે.

સ્નેહ માર્ગ ભૂલે કે ચૂકે સ્નેહીને અવશ્ય મળે છે. જ્યારે તે વહેતી હશે માર્ગમાં આવતી બધી મુશ્કેલીઓનો સામનો કરશે. સ્નેહ આપણને પણ પ્રાપ્ત થશે. જેમાં ગુમાવવાનું કશું નથી. " જે આપીશું તે પામીશું". મન બહાના બનાવવામાં પાવરધું છે. " મને કોઈ પ્રેમ કરતું નથી"! તરત જવાબ મળશે, " તમે કોઈને પ્રેમ કરો છો"? એક વાત નક્કી છે. અંતરાત્મા કદી જુઠું બોલતો નથી. હા, આપણે જવાબ સાંભળી અવગણના કરીએ છીએ.

ચાલો દિવાળીની મંગલ કામના. મનમાં નિશ્ચય કરીએ સ્નેહની સરવાણી હમેશા વહેતી રાખીશું. એક જીવવાના તાળાની એ ચાવી છે. જેનાથી સ્નેહની સરવાણી સદા વહેતી રહે,

નૂતન વરસના અભિનંદન
★NOG SS NO 149★
વિષય નવ વર્ષની શુભેચ્છા.
શીર્ષક શુભેચ્છા
નામ પલ્લવી જોષી. સરિતા

આપું છું તમને નવ વર્ષની શુભેચ્છા,
દિલથી તમને નવ વર્ષની શુભેચ્છા.

દુઃખ તો નજીકે નવ આવે
તમારી,
સદા સુખનો સૂરજ ઊગે
શુભેચ્છા.

સમય તમારો સાથ દેશે
હંમેશાં,
સાગરની ભરતી માફક એવી
શુભેચ્છા.

આવો નવા વર્ષે પ્રણ લઈએ
આપણે,
દીનદુખિયાની કરો સેવા એવી
શુભેચ્છા.

નવા વર્ષે રાગદ્વેષને ભૂલી?ને,
ભાઈભાઈ બની મળો એવી
શુભેચ્છા.

નૂતનવર્ષના આજે સૌને મારા
અભિનંદન,
જીવન ખુશહાલ રહે એવી
શુભેચ્છા.

શીર્ષક :- દિવાળી
અમાશનાં ઘોર અંધકારને ઢાંકવાનો તહેવાર છે,
દિવાળી રૂઝું અજવાળું ફેલાવવાનો તહેવાર છે.

બેરંગી થયેલ ફળિયાની ઝાંખપને રંગીન કરવા,
દિવાળી વિવિધ રંગો પાથરવાનો તહેવાર છે.

ના કોઈ ગમ આનંદ, આનંદની લહેરનો ઉત્સવ,
દિવાળી વાણીમાં મીઠાશ વર્તાવવાનો તહેવાર છે.

ખોલી અંતરની ખુશીઓ ને લાગણી એકસામટી,
દિવાળી જૂનું ભૂલી નવું સ્વીકારવાનો તહેવાર છે.

હૃદયમાં સંઘરેલી ચિંતાઓ, કહે "સોનુ" છોડી દો,
દિવાળી સ્નેહ અને સમર્પણ પામવાનો તહેવાર છે.

★જેઠવા સોનલ ડી. "સોનુ"★

પૈસા તો કમાઈ લેવાય પણ ઈજ્જત મળે એનાથી રૂડું શું હોય - સ્વચ્છતા કર્મી સારથી ફાઉન્ડેશન નિકોલ દ્વારા સમરસ દિવાળીની ઉજવણી



"પૈસા તો કમાઈ લેવાય પણ ઈજ્જત મળે એનાથી રૂડું શું હોય - સ્વચ્છતા કર્મી" આ શબ્દો હતા એક સ્વચ્છતા કર્મીના કે જેઓનું સન્માન સારથી ફાઉન્ડેશનના કાર્યકર્તાઓએ કર્યું હતું. આ દિવાળી માનવતાની જ્યોત

પ્રગટાવીએ...આ સૂત્રને સાર્થક કરવાં તાજેતરમાં જ સારથી ફાઉન્ડેશન દ્વારા દિવાળીની ઉજવણી કરવામાં આવી.. જેમાં નિકોલની વિવિધ સોસાયટીમાં જઈને સ્થાનિકોને જોડીને સ્વચ્છતા કર્મીના ચરણ ધોઈ, તિલક કરીને આદર સત્કાર



સાથે સન્માન કર્યું. કાર્યક્રમમાં સન્માન થતાં સ્વચ્છતા કર્મીઓએ કહ્યું, પૈસા તો કમાઈ લેવાય પણ જીવનમાં ઈજ્જત મળે એનાથી મોટું શું હોય! આ સંસ્થાએ મારું ખરું સન્માન કર્યું છે અને પહેલી દિવાળી એવી છે જેમાં અમે આત્મસમ્માન

સાથે ઉજવણી કરીશું. આ સાથે સારથી ફાઉન્ડેશન દ્વારા અનાથ બાળકો, ગરીબ બાળકો સાથે દિવાળી મનાવી એમની એકલતા દૂર કરી..ઉપરાંત વિધવા મહિલાઓને મદદરૂપ થવાય એટલે કરિયાણાની કીટ, મીઠાઈ તેમજ

અન્ય ચીજવસ્તુઓ આપીને તેમના જીવનમાં અજવાળું લાવવાં પ્રયત્ન કર્યો.

એટલું જ નહીં દેશમાં બનેલા પ્રોડક્ટસને ગર્વથી ખરીદવા આ દિવાળીએ 'વોકલ ફોર લોકલ' પ્રોડક્ટસને મહત્વ આપી સ્થાનિક વસ્તુઓની ખરીદી કરી અને અન્ય લોકોને પણ નાના વેપારી પાસેથી વસ્તુઓ લેવા પ્રેરિત કર્યાં હતા.

સારથી ફાઉન્ડેશનના પ્રમુખ, શ્રી મયુરભાઈ પટેલનું માનવું છે... કે "સંપત્તિ લોકો તો દિવાળી આનંદ અને ઉલ્લાસથી ઉજવે છે પણ વંચિતો કે જરૂરિયાતમંદ લોકો સાથે દિવાળી ઉજવાય તો જ ખરી દિવાળી કહેવાય... એટલે આ દિવાળીએ માનવતાની એક જ્યોત પ્રગટાવીએ..

જીવનમાં ઉત્સવનો અર્થ છે

જીવનમાં ઉત્સવનો અર્થ છે, આનંદનો જીવનમાં પ્રવેશ. શુક્ર જીવન, વ્યવહાર નોકરી-ઘંઘા-રોજગારની દોડધામ, જીવનની જડતા તેમાંથી બહાર નીકળી પરિવર્તનની અનુભૂતિ કરવી એટલે ઉત્સવ પવિત્રતા અને પરંપરા સાત્વિકતા, એટલે ઉત્સવ ઉત્સવ એટલે સુખદ અનુભવ ઉત્સવ જીવનની ઊર્જા ઉત્સવ એટલે શુભ ભાવ લેવાનો અને આપવાનો આપણા સંસ્કારને જગાડવાના દિવસ પ્રગટાવાના સ્વયં પ્રગટવાનું જીવનની પ્રકાશમય બાજુ જોવાની અને અનુભવવાની ખુશીઓને વહેંચી જીવનનું ગીત ગાવાનું રંગોળી પુરવાની રંગોળીની જેમ સસરંગી બનવાનું શુભ-લાભના સંકેતો સોહાવીને પ્રગટિ અને શુભતા પ્રાપ્ત કરવાની. પ્રેમ અને ક્ષમાનો આદર કરી જીવનને ભારથી મુક્ત કરવાનું બારણે તોરણ બાંધી બધાને આવકારવાના આપણે પણ આનંદને માણવાનો બીજાને પણ આનંદ આપવાનો સ્વાર્થ ખંખેરી બધાનું ભલું ઇચ્છવાનું તો આવો આવા શુભ અવસરે બધાને વધાવતાની સાથે બેઠક'ના ચાહકો સર્જકો અને વાચકોને પણ વધાવીએ. નવા વર્ષની શુભકામના. હૈ અનંત ચેતના નવી ક્રાંતિ આપ. વિક્રમ સંવત ૨૦૨૬ નું આગમન તમારા સો માટે, તમારી ઇચ્છા મુજબનું પરિણામ લાવે. જીવનમાં ' જે મળે તે ગમી જાય. સૃષ્ટિમાં જે કંઈ મંગળપ્રદ કે કલ્યાણકારી ઘટે છે તે ભીતરની શાંત- અવસ્થામાં જ ઘટે અંત : સ્થલની નિરાંત, અંત:સ્થલની જાગૃતા, ઇન્દ્રિયોની જીવંતતા સાથે અમે જીવન જીવીએ.



બેઠક લિટરેસી ગ્રુપ.. અમેરિકા પ્રજ્ઞા દાદભાવાલા



દિવાળી તેમજ નવા વર્ષના પાવન પર્વ અન્વયે બાયડ ના લોકલાડીલા ધારાસભ્ય શ્રી ધવલસિંહ ઝાલા સાહેબ દ્વારા બાયડ માલપુરના વિવિધ વિસ્તારો માં જરૂરીયાતમંદ પરિવારોને કપડાં, પગરખાં, સ્કૂલ બેગ તથા રમકડાં નું આશરે ત્રણ હજાર નંગ જેટલી વસ્તુનું વિતરણ કરવામાં આવ્યું કાર્યકર્તાઓ સાથે મળી ને ગરીબ પરિવારો માં વિતરણ કરવામાં આવ્યું. હર હંમેશ પ્રજ્ઞની વચ્ચે રહેતા ધારાસભ્ય શ્રી એ ખરા અર્થે લોક સેવક હોવાનું ઉદાહરણ પૂરું પાડ્યું અને પ્રજ્ઞ ને સંદેશ આપ્યો કે આપણે પણ ત્યોહારો માં ગરીબો ની મદદ કરીએ અને વડાપ્રધાન શ્રી નરેન્દ્રભાઈ મોદી સાહેબ ના વિચારોને અનુસરીએ...

★ દિવાળી પર્વે ★



હે માનવ તું જો સમજે તો નારી જ, શક્તિ રૂપા કષ્ટ હરનારી આદ્યશક્તિ, કરો માન સન્માન નારી કરું સર્વ, લક્ષ્મી આંગણે ન શોધો બીજે દિવાળી પર્વે.

મહાદેવીએ કાલિકા રૂપે કર્યાં વધ, અનેક અસુરોની બુરાઈ રૂપે, દેવોએ વધાવ્યો વિજય દેવીનો નારી રૂપે, જયશ્રી પટેલ

અનેક દીવડાઓ પ્રગટાવી દિવાળી પર્વે.

અર્ધર્મ ને અસત્યનાં અંધકારે. ધર્મ ને સત્યનો વિજય થાય, રામનો રાવણ પર વિજય હર્ષ, પાંડવોનું ગૃહે આગમન તે દિવાળી પર્વે.

પ્રકાશ ફેલાય અંધારી અમાસે, જ્યોત તેની ઝળહળે મનમાં, લક્ષ્મી હર્ષાય ને ચોપડા પૂજન થાય, પ્રકાશ પર્વ તણો પ્રતીક તે દિવાળી પર્વે.

મનોભાવ છે શુદ્ધ ને આત્મા છે પવિત્ર, મારે આંગણે રોજ મનાવું હું દિવાળી રોજ દીવા પ્રગટાવાય મારાં ઘર મંદિરે, ભાવ મારો જ્ઞાનના પ્રકાશને અર્પવાનો??

સ્વામી વિવેકાનંદ ગુજરાત રાજ્ય યુવા બોર્ડ ડાંગ જિલ્લા દ્વારા સુબીર તાલુકાના ઝરી ગામે વસ્ત્રદાન કાર્યક્રમ યોજવામાં આવ્યો.



સ્વામી વિવેકાનંદ ગુજરાત રાજ્ય યુવા બોર્ડ ડાંગ જિલ્લા દ્વારા ચાલી રહેલા વસ્ત્રદાન અભિયાનમાં એકાઠા થયેલા વસ્ત્રોનો સુબીર તાલુકા ના ઝરી ગામે જરૂરીયાત મંદ પરિવાર જનોને વસ્ત્રો, મીઠાઈ અને ફટાકડા

વિતરણ કરવામાં આવ્યા. ગુજરાત સરકારના રમત ગમત યુવા અને સાંસ્કૃતિક પ્રવૃત્તિ વિભાગ દ્વારા અનેક પ્રવૃત્તિ કરવામાં આવે છે જેના ભાગરૂપે દિવાળીના પર્વ નિમિત્તે જરૂરિયાત મંદ પરિવારોને મદદરૂપ બનવા સ્વામી વિવેકાનંદ

(૧) ધનતેરસ - લક્ષ્મીપૂજન

★ "પ્રભુ" આ સંપત્તિ તમારી છે અને તે મારે જીવન વિકાસાર્થે વાપરવી છે. આ દ્રષ્ટિ જીવનમાં આવે તે જ સાચું લક્ષ્મીપૂજન. ★

★ વિકૃત માર્ગે વપરાય તે - અલક્ષ્મી. ★
★ સ્વાર્થમાં વપરાય તે - વિત્ત. ★
★ પરાઈ વપરાય તે - લક્ષ્મી. ★
★ પ્રભુ કાર્યાર્થે વપરાય તે - મહાલક્ષ્મી. ★

★ (૨) કાળી ચૌદશ - શક્તિપૂજન. ★

★ વિચાર કરવાનો દિવસ કે "મને મળેલી શક્તિ મેં યોગ્ય કાર્યમાં વાપરી કે ? ★
★ વિત્ત-શક્તિ, બુદ્ધિશક્તિ, જ્ઞાનશક્તિ ભૌતિક-શક્તિ યોગ્ય રીતે વપરાય છે ? ★

★ ★ પરપીડન માટે વપરાય તે - અશક્તિ ★
★ ★ સ્વાર્થ માટે વપરાય તે - શક્તિ ★
★ ★ રક્ષણાર્થે વપરાય તે - કાલી ★
★ ★ પ્રભુકાર્યાર્થે વપરાય તે - મહાકાલી. ★

★ સ્વાર્થ માટે શક્તિ વાપરનાર દુર્યોધન, ★

★ બીજાના ચરણે શક્તિ ધરનાર કર્ણ ★
★ તેમજ પ્રભુ કાર્યમાં શક્તિનું ધન કરનાર કુન્તી પુત્ર અર્જુન.....! ★
★ "શતસાહસ્રી - કાષ્ઠ વેદ - જય - મહાભારત" માં આ ત્રણેય પાત્રોનું ઉત્કૃષ્ટ ચિત્રણ કરીને ભગવાન બાદરાયણ - કૃષ્ણ દ્વાપાયન સત્યવતીપુત્ર પારાશર્ય વેદવ્યાસે આપણને સ્પષ્ટ જીવનદર્શન આપ્યું છે. ★

★ (૩) દિવાળી - જ્ઞાનપૂજન. ★
★ (શારદાપૂજનનો દિવસ) ★

★ વેપારી ચોપડાપૂજન કરે, સરવૈયું કાઢે, તેમ માણસે પણ પૈતાના જીવનનું સરવૈયું કાઢવું જોઈએ. ★
★ રાગ-દ્વેષ, વેર-ઝેર, ઈર્ષ્યા-ક્રોધ, અસૂચા, આસુરી વૃત્તિવગેરે કાઢીને પ્રેમ, શ્રદ્ધા, વિશ્વાસ, ભાવ, સત્કાર્ય માટે નિષ્ઠા વિગેરે વધ્યા કે કેમ ? ★

★ (૪) નવું વર્ષ એટલે ધ્યેય-પૂજનનું વર્ષ. ★

★ નવા વર્ષથી જૂના રાગ-દ્વેષો ભૂલી જઈને માણસે નવો વ્યવહાર શરૂ કરવો જોઈએ. ★
★ "જાગ્યા ત્યારથી સવાર" અને "ભૂલ્યા ત્યાંથી ફરી ગણવું" આ જ નવાં વર્ષનાં સૂત્રો હોવાં જોઈએ. ★

★ નવા વર્ષે કરેલાં શુભ સંકલ્પો એ માત્ર શુભ સંકલ્પો જ ન રહેતાં જીવનમાં સાકાર થાય તો ગમે તેવી બગડેલી બાજુ પણ સુધરી જાય અને સામાન્ય માનવી પણ મહાનતાના ઉત્તુંગ શિખરોને આંબી શકે ! ★

★ આપણા સંકલ્પોમાં પ્રાણ પૂરવાની જવાબદારી આપણી છે. સાચી લગનથી જીવનને યોગ્ય દિશામાં ગતિ આપવાનો પ્રયત્ન જ નવું વર્ષ યશસ્વી બનાવી શકે ! ★
★ એટલે જ નવા પાકા નિશ્ચયો અને નવા દ્રઢ સંકલ્પો કરવાનો દિવસ એટલે જ નૂતન વર્ષ. ★

★ માણસ સંકલ્પ કરે કે મને મળેલા શ્વાસોચ્ચાસમાંથી હું પ્રભુ કાર્યાર્થે જ વધારે શ્વાસોચ્ચાસ વાપરીશ, આવા દૈવી સંકલ્પો જીવનમાં ઊભા થાય તો જ ખરી દિવાળી છે. ★

★ "આપણે પણ પકડવાના તો પ્રભુના જ અને આપણા પણ દોડાવવાના પ્રભુ માટે, તો જ ખરા માનવી ગણાઈએ." ★

★ (૫) ભાઈ બીજા - ભાવ પૂજન. ★

★ ભાઈ-બહેનના ભાવજીવનનો પરમોચ્ચ દિવસ. ★

★ જ્યારે સમાજ સમસ્ત સ્ત્રી જાતિ તરફ "માતા" કે "બહેન"ની દ્રષ્ટિએ જોવા લાગશે ત્યારે સાચી ભાઈ-બીજ થયેલી ગણાશે. ★

★ સમાજમાં દરેક સ્ત્રી માટે જો માંગલ્ય અને પવિત્રપૂર્ણ દ્રષ્ટિ ઊભી થાય તો સદૈવ દિવાળી જ છે. ★
★ ટૂંકમાં, આ પવિત્ર ઉત્સવ "ભારત" ને એવો ઉપદેશ કરે છે કે: પ્રત્યેક બહેન પોતાના ભાઈનું ભાવપૂજન કરે ત્યારે મંગલકામના કરે કે મારો ભાઈ સ્નેહ, ભાવમયતા, ત્યાગ, ઔદાર્ય, કર્મયોગ એટલે કર્તૃત્વ અને પુરુષાર્થ વગેરે ગુણોથી પોતાનું જીવન અલંકૃત કરે અને અન્યને માટે જીવન-સૌન્દર્યને ખીલવનાર પ્રેરણારૂપ બને તો જ ભાઈબીજનો ઉત્સવ શ્રેષ્ઠ સંસ્કૃતિ અને સંસ્કારોનો સર્જક બની રહે ! ★

★ "શ્રીમદ્ભગવદ્ગીતા" ના દૈવી વિચારો દ્વારા ભ્રાતૃભાવનાઓનાં ઝરણાંઓને સમગ્ર વિશ્વમાં ફેલાવનાર, મેગસેસે અને ટેમ્પલટન જેવા પુરસ્કારોનું સન્માન પ્રાપ્ત કરનાર સ્વાધ્યાયી બાલદેવો-ભાઈ-બહેનો, યુવાનો-વડીલોના પ્રાણ પરમ પૂજનીય પાંડુરંગ દાદાજીની જેમ જ આપણે પણ "શ્રીમદ્ભગવદ્ગીતા અને ત્રિકાલ સંધ્યા" ના દૈવી વિચારો ગામેગામ ઝૂંપડીએ-ઝૂંપડીએ અને શહેરમાં ગલીએ-ગલીએ પહોંચાડવા કટિબદ્ધ બનવાનો દિવસ એટલે જ ભારતીયોનું આ નવું વર્ષ !! ★

ગુજરાતી ભાઈ-બહેનોને નૂતનવર્ષાભિનંદન પાઠવતા ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલ

પ્રકાશના પર્વ દિવાલનીની ખૂબ ખૂબ શુભકામના સાથે સર્વ ગુજરાતી ભાઈ-બહેનોને નૂતનવર્ષાભિનંદન પાઠવતા ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલ ગુજરાતના સૌ ભાઈ બહેનોને હર્ષઉલ્લાસ અને ઉજાસના પર્વ દિવાળીની હાર્ટિક શુભકામનાઓ પાઠવતા ગુજરાત પ્રદેશ કોંગ્રેસ સમિતિના પ્રમુખશ્રી શક્તિસિંહ ગોહિલે જણાવ્યું હતું કે, વિક્રમ સંવતના નવા વર્ષમાં સર્વે ભાઈ બહેનોના જીવનમાં સદાય સ્નેહ-આનંદ, સુખાકારી અને પ્રગતિ થાય, નવા વર્ષમાં ગુજરાતની પ્રગતિ-સેવા-સાધનાના યક્ષમાં જોડાઈ આર્થિક અસમાનતા, મોંઘવારી, બેરોજગારી અને ગુજરાતીઓને પડી રહેલી મુશ્કેલીઓમાંથી મુક્તિ મેળવવા સંકલ્પબદ્ધ બનીએ. ગૌરવવંતા ગુજરાત - સૌના ગુજરાતમાં છેવાડાના માનવીના ઘરમાં દિપકનો ઉજાસ, મહાલક્ષ્મીના આશીર્વાદ અને સરસ્વતીની વિદ્યા પ્રસારે તે માટે કટિબદ્ધ થઈએ. આપ સર્વે ગુજરાતી ભાઈ-બહેનોને નૂતનવર્ષાભિનંદન સહ શુભકામનાઓ...



પૂજ્ય ગુરુજી (વિજયભાઈ જોષી)રાજકોટ" વિદ્યુનરાજ"બ્રહ્મ દરિદ્રતા ને જાકારો આપી બ્રહ્મ તેજ રૂપી ત્રિકાળ સંધ્યા, સનાતની પરંપરાગત જીવન, બ્રહ્મ સમાજ નું ગૌરવ, સમાજ ની એક આગવી ઓળખ, માલસર આશ્રમ ખાતે ૨૦૦૧ થી શાસ્ત્ર, શસ્ત્ર વિના મૂલ્ય શિક્ષણ, સનાતની પરંપરા નો એક નવીન ઈતિહાસ ભાવી પેઢી માટે પ્રેરણારૂપ... ગુરુજી ના આશીર્વાદ....